

ଭୂତାଂଶୁ ଚିଠି

02, 3 RA9
P5, 13

ରଘୁ ନୈଶାଂଥେମ

খুসংগী চিঠি


খୁଞ୍ଜିଂଗୀ ଚିଠି

ରଘୁ ନୈଶାଂଥେୟ

Khungangi Chithi

a collection of Manipuri Poems

by Raghu Leishangthem, 2005



অহানবা ফোঙবা : ২০০৫

অফোঙবা : কিং পব্লিকেশন, থাংমৈবন্দ, ইম্ফাল

কপি মশীং : ১০০০

নম্বা : পদ্মা প্রিন্টস

মন্তুম য়েকপা : ঈশ্বর লৈশাংথেম

মমল : লুপা ৮০

ফংফম : মণিপুরগী সাহিত্য পৰিষদ, পাউনা বাজাব, ইম্ফাল।
নহারোল সাহিত্য প্রেমী সমিতি, কৈশামপাং
অইবগী ঘুম

অইবগী ফোঙব্বা লাইরিকসিং :

- ১। পুঙ্গি তেলঙ্গা (শৈবেং, ১৯৯১)
- ২। লানবু লৈ ওইনা শান্নরিবা (শৈবেং, ১৯৯৫)
- ৩। নুং অসি লাইনি লৈ অসি ঈনি (শৈবেং, ১৯৯৫)
- ৪। হনুবিগী ঈশিং পুন (শৈবেং, ২০০২)
- ৫। অতিথি উচেক (অঙাংগী বারি, ২০০৩)

সুনামী ঐথকা পুলি লোমস্তবশিংগী মফমদা ।

বাহে খরদং

ঐগী শৈবেংগী লাইরিক “হনুবিগী ঈশিং পুন” (২০০২) ফোঙব্রবা তুংদা ইরকপা শৈবেংগিং খোমজিন্দুনা লাইরিক অমা শাগৎচৈ।

লাইরিক ওইনা শাগৎলকপদা অকিবা অমা ফাওরকই।

অকিবা মরকসিদা ঐগী ইয়ান্না শক্কাযরবা কবি থাংজম ইবোপিশক্লা লাইরিকী মমিং ‘খুঙ্গংগী চিচি’ থোনবীরকই। ওনথোক্লা পামজবা লাইবিকী মমিং অসি ঐগী ইয়ান্না থোনবীরকপদা ঐ ঈমং লৈতনা হবাওখি। লাইবিকী মমিং থোল্লে। অদুবু শৈবেংদি কমদৌবা? ইথল্লা ইপা পাখংনা লৈবিত্তৈদা ঐগী ইয়ান্না কবি য়ুমলেন্মম ইবোমচা, ঐগী য়ান্না কবি আর কে ভুবোনন্না, ঐগী মরুপ কবি সবতচান্দ থিয়ামনা লাইবিক অসি ফোঙবদা পুক্রিং থৌগৎপীবকই। মরকসিদা ঐগী ইনাও কবি ক্ষেত্রি রাজেননা ফোঙনবা শেলফম খরা মতেং পাংবীবকই। লাইবিক মমুম ঐগী ইনাও ঈশ্বর লৈশাংথেমনা দিজাইন তৌবীরকই।

ফোঙদি ফোঙবা তারে। অরাবদি শৈবেংগী লুরবা কলাদা খুং থাবা হায়বসি অরায়বা অমদি ওইরমদ্রে। এদি ইচম চন্না শৈবেং ইবনি। ঐগী শৈবেংগিং অপাবা কনাগী থাম্মোয়দা যৌশিনবা ওমদি হায়বসু ঐ খঙজৈ। অদুর্দান ঐগী শৈবেং ইবগী অরাবা মায়েক্লাববা।

ঐগী শৈবেং খরদি চেফোঙ অমসুং খোমজিনবা লাইবিক খবদা যাওস্তে। শৈবেংগিংদু ঐন ঐগী লাইবিক ফোঙলমদাতিসিদা শেমদোক শেমজান তৌজপ্রে মদুগীদমক অপাবশিংনা ভাকপীগনি।

চঙশিল্লবর, খেঙচং অমনি। কবয়্য অমুক হেন্দাকনি। শৈবেংদি ঠাংখা তারি। শৈবেং ইনা পামজবা ঐত্রাক। লাইরিক অসি ফোঙবদা ওঙবদা লৈবকখিবা খুদিংমকপু তৌবীমল খঙবা উৎচাব।

যাওরিবশিং

শাউরবা বাইহে	১
নোংলৈ নংশিং	২
উপাল অমগী উশা অনী	৩
গাক্সীগী নংগী মূর্ত্তি	৪
ঈশ্বৰ লৈত্রবা লৈবাক	৫
চিঠি পুবা উচেত্তু	৬
নুনি ঋষি অমা	৭
ঈপাক	৮
মদ্দেলা	৯
ইমাগী চিঠি	১০
ইক্ষ্মাল নঙগী মূর্ত্তি	১১
ইশাগী ঈরাল	১২
খোঙ্গুলমেলৈ	১৩
শান্তি	১৪
ঐগী ডাইরিদা	১৫
আস্থ্য ঘাট	১৬
লৈ পরেং	১৭
মঙাল	১৮
ঐদি খোঞ্জেল থোকখিদ্দে	১৯
শকখংদবা মূর্ত্তি অমা	২০
ঐ থোঙ তাংদোকক্কে	২১
খোঙ্গুলশিং	২২
খোঞ্জেলসিনা ঐ তুঙ্গা যাদ্বে	২৩
অমম্বা	২৪
নুগী	২৫
ফিরাল	২৭
অপীকপা নংশিং	২৮
নং ঐগী অতিথিনি	২৯
লাইশঙগী মূর্ত্তি	৩১
শৈবেংগী লৈবাক অমা	৩২
ফেমিনিজম	৩৩

ঐগী সহরগী বারি	৩৪
ঐগী বাইগী থেম্মায়দা	৩৫
অঙাংগী ঈশৈ	৩৬
বুজ্জংগী চিঠি	৩৭
পোদোন মৈরা অমা	৩৮
চুখরো নোং	৩৯
হী হোল্লি	৪০
মঙনা কুরাকুম পাইরি	৪১
ঐগী ইমা	৪২
হল্লো দিল্লি	৪৩
পোখাফম খঙদ্রবা	৪৪
বসন্তগী শগোল তোংবা লান্মী	৪৫
লানফম	৪৬
রাশক	৪৭
উচেকশিং	৪৮
ঐগী ইমি	৪৯
করি পাউ পুরকুবগে	৫০
শান্তি	৫১
লৈ চরোং চরোং শাংলি	৫৩
দৃশ্য	৫৪
উচেক অমসুং কবি	৫৫
খোজেল অমগী ঈশৈ	৫৬
কাংলিদি অদুমক বীংলি	৫৭
উচি অমসুং পৃথীবী	৫৮
অশাংপা লৈ অমা	৫৯
খোঙচং	৬১
শকখংবীদ্রবা অমম্বা অতিং	৬১
ঐদি পামঙদে	৬১
ইবিবা ইতিহাস	৬৩
উচেক অমা খোংলি	৬৪
পোকখায়দ্রিবা মৈগী চীং	৬৫
শকখঙজরকপা	৬৬
খোজেল	৬৭
লান লোপ্ত লান লোইদে	৬৮

শাউরবা রাইহে

শৈরেং।

ঙসিদি

কযাদা নুংঙাইনা শান্নরিবা

মবুক লান্নবা ইচাশিংনা

ঐগী শৈরেংগী রাইহে ওল্লদুনা।

শৈরেংগী খুঙ্গংদুদা

হৌজিক্তি

মফি থোংদ্রবা মবুক লান্নবা ইচাশিং

থিবক্লে মমাগী খোন্নাং।

খৌগংলবা লমদমসিদি

ফংদ্রে লাইজ ঈবিক অমতা

ঐগী শৈবেংগী রাইহেশিং।

লেপ্পবে ঙসিদি

কায়ত্রবা বুদ্ধগী নুঙগী মূর্তিগী মমাঙদা

শাউরবা রাইহেশিং

মখুংতা লীকং তেন পায়রদুনা

চঙলক্লে শৈবেংগী উমংদা।

নোংলৈ নুংশিং

ঐগী ইতিহাস

লৈরোন নাইনা কৃপশিনশ্রবসু অমম্বনা

শুব শুব নৈহংপীশ্রবসু নোংলৈ নুংশিংনা

ঐগী উমং

ঐগী লৈকোল

মচু মচুগী কুরাক মচাশিংদি

পাইরি অপীকপা মশা অনী খপ খপুনা

তারমদাই নুমীংকী তঙাং তঙাংলবা মঙালদা।

ঈথক্লা ঈশৈ শক্তি

অপীকপা খুনগী পুত্ৰি মচাশিংদদি।

মিংশেল

অঙাংশিংনা

মশাগী শক্তম য়েংজবম্বা

ইচাই চাইনা তাবি মচেং কয়া থোক্লা শকখঙদ্রবা লম্বীদা।

নোংলৈ নুংশিং

সৌজিকসু লেপত্রি।

লাম্বুংনরিঙ

মচু মচুগী কুবাকশিংনা।

উপাল অমগী উশা অনী

নোংমা নেতা অমনা পল্লিক মীটিং অমদা
ঙাঙখিবা ব্রাই খরা
পূরকই য়ুমদা
থাজিল্লি উপাল ওইনা ঐনা
অসুম চাউখৎলকই
অসুম চাউখৎলকই
ঙসি ফাওবদি উইহে অমত্তা পাল্লকত্রে
খিন্দোরকই উশা অনীখক্তি
অসুম অসুম খিন্দোরকই।

অসুক কুইবসে
ঐনা ঈশিং চাইবল্লি নোংমতা পোখাদনা।

নোংমা নুমীং অমদি
ঐঙোন্দা হাযবকই খিন্দোবল্লিবা উশা অনীদুন
পৈশা পীয়ু লুপা পীয়ু
ঐনা শাউনা খুমখি
কৈদৌবগী ঐঙোন্দা পৈশা পীয়ু হাযবিবনো
নঙনু ঐনা থাখিবিদি উইগীদমকনি।

উপালদনা নোংলদনা খোজেল থোক্কা লাউবকই
মতমাসগা চংনবাঁনি নংগা উইহে পাল্লবদি
পৈশা পীয়ু লুপা পীয়ু।

হে! ভগদান
হৌজিক্তি ঐ তুম্মা তুম্মা মাং পাঙলি।

গান্ধীগী নৃংগী মূর্তি

রা গাঙখিদ্বে
গান্ধীগী নৃংগী মূর্তি।

তুমীন লৈয়
তুমীন লৈয়
গান্ধীগী অহিংসাদ
ঈথেংনা পৃমচোং চোংলে।
কেগামগী থাউমৈ অমদি
অমহুসিদা মুংশি মুংশি ঙাল্লি
ধে বাম! বাম বাম
অহিংসাদুদি
হিংসাগী কৈশুমশঙদা
মিয়াং তববা ফাদোক ওইথেদো।

মতমসিদা শান্তিগী খুনুদ
ভেজৈনা পাল্লবদা
তাদুনা লৈবি
ঈথেং ভেবদুনা লৈমায়গা

হৌজিক্তি
রা গাঙখিদ্বে
গান্ধীগী নৃংগী মূর্তি।

ঈশ্বর লৈত্রবা লমসিদা

ইশাগী তুরেন্দা

চেল্লকপদা ঈচেলশিং

মুৎকদৌরবা মৈবীগী মঙাল

ঐগী মায়থোঙদা তারি।

ঐনা তুমীমা ফল্লিঙে

নিল খোংখিদ্রবা অতিয়া য়েংদুনা

উচেকশিংনা মশা খপ্পুনা পাইবগী খোঙেলসু তাই।

থরান্দিচাকশিংনা: মমিৎ পাঙলকপদা

অমপ্পা অতিয়া পুংলং লংলি

ঐগী: ব্রাখলদি

চমল্ল ফিজোল হোংদোজুনা

শৈবেং ইবি

ঐ ইশাগী অশিবা ইকচাংদা উশামব্বী ইয়ংমক্কা।

ঐ হৌজিক কদায়দ: চৎকান

ঐ ইশাগী অশিবা ইকচাংসি পুদুনা

ঐগী অধীকপা শৈরেংগী খাংপোকশঙদু

ভুসিদি মথোয়গী তমথিবা নোংলৈ নুংশিংনা

ইচাই চাইথোকপীবে

ঐগী ইমাগী শম্মাংসু

ঈশ্বর লৈত্রবা: লমসিদা।

নুমৌৎসি ভুসিদি

মচেৎ মচেৎ পুমথবজুনা শিদ্দা

মঙাল যাওদ্রবা: নুংথল পোবোপ্তা।

চিঠি পূবা উচেকতু

অঙাঙবা খাউ অমদা
চিঠি অমা হাপ্পগা মচীনা চিঙ্কুনা
পাইরক্লিবা উচেক্তু
কনাগুস্বা অমতগী তেঞ্জৈনা কালীগনু।

ঐগী অতিয়াদা
ঐগী উমংদা
ঐগী চীং পাৎ তুরেলদা
কোয়না পাইরিবা
চিঠি পূবা উচেক্তু
ঐগী ঈনা
ঐগী তোংশানা ওনাখিবা উচেক্লি।

ইখির্বান
অনৌবা পাউ কয়া।

উচেক্তু
মালেম ঘুমথোং খুদিংদা
য়েনগদৌরিবনি চিঠি অমমম
নঙগী থস্মোয়দা
নঙগী রাখলদা।

মুনি ঋষি অমা

কাপচসনু
কিরনু নোংমৈদু
নোংমা মশ্বংতগী তান্ত্রবদি
মাসু ওইরকপা য়াই মূনি ঋষি অমা।
উপালসু হৌরিবনি
অশংবা উনাসু পাল্লিবনি
কাপচসনু নোংমৈদু কিরনু
নোংমা মশ্বংতগী তান্ত্রবদি
মাসু মীনি
ওইরকপা য়াই মঙাল ফংলবা
মূনি ঋষি অমা।

মখোয়গী নোংমৈদু
মীনুংশি চেন্দবা ধাতুশিংনা শাখিবনি
কিরনু কিরনু
নোংমৈ মরুদুনা পাল্লবা মীশিংগী ঙ্গেংদু
লৈ ওইনা শাংলরুগনি
ঐখোয় মোংফমগী লৈকোলসিদদি।

ঈপাক

লৈক্রক।

লৈক্রক অসি ঐগী লৌবুকশিংদা
কাখৎতুনা ষৌগংলবা মচীনবান
কুইরে ঙাইরক্লিবা নোংলীক অমা।

নোংলীক।

তারকত্রে কংলবা লৌবুকশিংদা
পাইশ্রবদা অমংবা নোং চাংলোন লান্না
ঙাইরি ঙসিসু নোংলীক্তি।

ও তারক্লে নোংলীকশিং
অথেংবা অহীংদা
মমাশিংগী পি ঙইনা।

লেগুনা চুথরক্লিবা পিরাংগী নোংনা
ঈথক হৌরক্লে কংলবা লৌবুকশিং।

শান্নরি অঙাংশিংদি
হি হোন্দুনা অকিবা লৈতনা
পিগী ঈপাক্তা।

ঈপাক।

তুমীন্না লৈরি
লেপত্রবা পিগী নোংলীক্কা
মশা পূম্বা চোৎলবশ্ত মমাশিং।

মন্দেলা

অফ্রিকা।

অমুবা মমাগী খোমজিন্দগী

থরুদুনা খোম্লাং

চোংথোরকই

উমংগী নাউশুম্বুংদগী

অপীকপা শরুগী মূর্তিশিং

মশাগী ফিরাল পায়দুনা।

থাংগৎলকই অফ্রিকাগী লৈমায়দগী

অমুবা খুৎশিং

নোংদোন অতিয়া তম্বা।

কৈশুমশঙগী

থোঙ হাংদোরকই মন্দেলা

অফ্রিকাগী উনাগী থাংপোকশঙশিং।

অমম্বদু গুসিদি

কিদুনা লোৎস্ত্রে

মঙালগী খৌরবা থাঙশাংদা।

মীনায় নাইথাং

কিশি থোকস্ত্রে বন্দীগী খৌরি কোঙ্কেই

কৌরক্রে গুসিদি অফ্রিকাগী অতিয়াদা

নীংতম্বা পাইরক্লিবা উচেকশিংনা

মন্দেলা।

ইমাগী চিঠি

ঐগী ইমাগী চিঠি অমা লাকই
ঐনা তুন্নিঙে ঐগী ফমুংদা ।
উপায় লৈত্রবা ইমাগী রাই পেরেং
পিরাতগী পেরেংদু ।

খুজংদুদা নোংমসু
নোং মরক্তা ঐগী ইমাদু লাকখি
মাগী মায়থোঙ নোংলীক্লা চোংলি ।
করিগীনো ঐগী ইমানা কপ্লিবা ।

উচেকশিং কোয়পাই পাইরি
ঐগী ইমাবু কৌদুনা
মখোয়গী খোঞ্জেল
হুমদুনা পুপ্রি মালঙবনা ।

চিঠিদু অমুকসু লাকই
রাই পেরেং খরা ইমাগী মিৎকী পি ওইনা
করি হায়নিংলিবনো চিঠিসিনা হুয়া হুয়া ।

হনগৎ হুন্দা চংলি অমসুদা ঐ
ইমাবু নীংশিং নীংশিংদুনা
ঙাইরমগনি ইমানদি
ঐগী পাউখুমতবু ।

ইন্ফাল নঙগী মূর্তি

ইঞ্জিন পানবা গাড়ীশিং
নঙগী পীলুবা লম্বীশিংদা কৃক কৃক ইল্লরি
মৈম্ব মটৈ মটৈ কামথোন্ধুনা
তাদুনা লৈরিবা
অলিবা হকচাংশিংদা কপ্লিবা ফি মচেৎ মচেৎশিং
পুনশিল্লি নঙগী শোন্ধুবা লম্বীশিং পাম্বোমশিং
ঈ থোন্ধুবা নঙগী মূর্তিশিংদা।

ঐদি

নঙগী মূর্তিদা কোন্দুনা কপ্লি
ইন্ফাল ঐগী ইন্ফাল
ডাক শেম্বা ওমদ্রবা
নীংখায়রুবা নঙগী মন্দিরশিং।

নঙগী তাইবংদা

লাউ খোংলিবা ইতিহাসকী ফিজোল হোংদোন্ধুনা
মফি যাওদ্রবা মূর্তিদা সহর নঙগী হকচাং কয়াংশিং
চাইথোরক্লিবা খোল্লাও নোংমৈ গুলিশিং।

ফোইদংলিবা শম্নাং মখোয়না

লমজাও সরক্তা কোনুংদা উক্লক্তা
চিংথোক্লি ফি
ওক্তবীগুম মীয়াম মমাঙদা।

লৈরোন চনশিনবীরদুনা

লিরবা মূর্তিশিং মখুং মখুংশিংনা।

ইশাঙ্গী ঈরাল

মখোল অমা তাই
নিম্নি চিংমায়শিং।

ঐ চপ লেপ্লি।

বাহংশিং
ঐগী মাঙদা লেপ্পে
হংলকই হন্না হন্না
মঙগী বাহংশিং
হৌজিক্তি ঐ
শাখিরবা মঙ অমা মঙলে।

হৌরিবা উপালশিংদা
মরোল থোকত্রবা নোংমৈ মখুলশিংনা
গীপ্তে ঐগী অরোইবা পাউখুম।

খোজুলমেলৈ

খোজুলমেলৈ

নঙদি শজিবুগী অয়ুত্ৰা
নঙক নোন্নি মালঙবগা
অশংবা উনাশিংগী মরক্তা
শকখঙদবা খোইমুদুদি ওংদুনা
পাইরি নঙগী বসন্তগী উমংদা।

খোজুলমেলৈ।

নঙগী চিংথ্রাউ পাস্বীদুদা
করহা তেঞ্জেনো পাল্লিবা
থায়ন নঙগী খুনগী চিংমায়শিংদা।

খোজুলমেলৈ

নঙব নঙক নোন্নিবা ওসিসু
মতমগী কেনভাসতা
মক কোক্কাবা নঙগী উমংদা
পাইরিবা অঙাঙবা খোইনিং
মতমসিগী অঙাংগী অপিকপা তুলিগী মচুদা।

শান্তি

শান্তি।

অনৌবা নোংমৈ অমগী মমিংনি
মাগী মরুনা পাল্লি
মরাল লৈজদ্রবা মীচমশিংগী হকচাংদা।

ঙসিসু লোইদ্রি

অনৌ অনৌবা শান্তিগী নোংমৈ পুশিল্লকপা
মখোয়গী মখুংমক্লা চাইখায়রক্লি
লমদমসিগী
নুগীশিংগী ফিজি ফিনা।

অমুবা উচেকশিং

পাইথোরক্লি হৌজিকসু
অনৌবা শান্তিগী নোংমৈ মখুলদগী
লেপ্লা লৈতনা ঙসিগী মীশিংগী মরায়বকশিংদা।

ঐগী ডাইরিদা

চাংশিং

তুমীমা লৈ ঐ খঙই বা অমতা হায়জদে

নীংশিংবা থোকত্রবা মতমদগীনি।

চাংশোঙদনা তুরেলনা

কোইচেল চেন্দুনা শামরি।

ঐগী নাকোংদনা তারশ্মি

মখোয়গী খোঞ্জেলদু ঐগী সহরগী নিল খোংবা মরক্তা।

চাউর চাউর কাগী খোঙশিংদুদি সহরসিদা

লোনশিল্লম্মী চেৎনা

কাশিংদু পুম্মম মল্লমগদ্রা মৈ থান্দ্রবা অহীংগুম।

মতমসিদা খঙইদনা ঐঙোন্দা

কোনশিল্লকখিবদু খঙই ঐ মহাকী শাংলবা মখুৎতুনি।

অকিবা নুমিংশিং

নীংশিংলকপা নুমিংমথৈদি ইশিল্ল

ঐগী ডাইরিদা তমথিবা খোঙচংশিংদু।

মীথুংখঙসিদা মী খরদি লাক্লি

ঐ য়েংবা ওমখিদি মখোয়গী শক্তমদু।

ঙসিদি ঐ কুইরবা তুংসিদা

শৈরেং অমা ইরিঙ

তোব্বানসিদা অতিথিশিংনা কৌরকপদু

খুস্বা নংদ্রিঙ

উচেকশিংদুদি পাইথোরকই মথুম্মুংদগী মায়কৈ খঙদনা।

আত্মঘাট

মমিৎ গাঙলবা নুমীৎ
অঙাঙবা ফিরাল চৈখোন্ধী মতোন্দা লৈরি
মশা পুন্না মৈরীনা য়োন্দুনা।

হৌজিক্তি মূর্তিশিং
তুমীন লৈরি।

মতমসিদা
নুমীৎতু খুদত্তা শিরে
আত্মঘাট তৌজদুনা মথস্তা
মঙলাকুরবা খুঞ্জাশিংগী
কিম্বুরবা খাংপোকশঙশিংদা।

লৈ পৰেং

ঐনা নঙবু নুংশিবদি
মপাল নাইদ্রবা নুপী অমগী মূর্তিদুনি।

ঐদি চাইখাইনিংদে
ইখুংমক্লা হেকুনা নঙগী লৈনাশিং
অচিকপা লমহাংদা রেষ্টুৱেণ্টগী অমস্বা কেবিন্দা
অরোনবা অমস্বা কাগী বেদরুমদা
নঙদি নুপীনি মালেম লৈমা।

ঐদি পামজদে
নঙবু ইশাগী ওইজবা থিদুনা
ময়াই কারবা অহীংদা শাম্ভজবা লাইখিগুম
নঙদি হি যাই চেপ্লবী ঐগী পুন্নি মরুপনি।

করম্মা থাংজিনবীগনি
নখোঙদা পোনগী যোহিলং
নঙদি নীংতম্মা পাইজরিবী চেপ্লানি
ঐদি হাংদোজুনা থম্মি
মতম চুপ্পা নঙগী পোনগী থোঙ।

মূর্তি। করস্বা মূর্তিনো
নঙনা থুগাইগে খল্লিবা নুং ওল্লবা শক্ৰম
কনাগী মখোঙনো চামগদৌরিবা চোকথনা
নঙদি মৈরা পায়বীনি। সনাগী নাউশুম হাইরিবীনি।

নন্তে নঙগী মোংফম
লৈরোন চনশিনব্রবা চহী কয়াগী মূর্তি
মফমসিদি নঙগী লাইশঙনি
নন্তে মীহাং খৌরি ওকশমগী কোক্সোয়
লৈ পৰেংনি মমাগী ওকশমদা হুক্লিবা।

মঙাল

মঙাল ।

শাংলবা উরিগুম য়াহুরক্লে

অশংবা উমংদগী অরাংবা চিংদোন্দগী

খুন মচা মচাশিংনা অশংবা তোব্বাৰ্দা শাল্লবিঙে

তনৌরবী মৌ নহাশিংনা হাইদোক্কদুনা ফিজিশিং

ঈশিং পুন পুদুনা থোরক্লি

নাউশুম ঈশৈ শক্কদুনা ।

ঐদি খোজেল থোকখিদ্দে

ঐ করি ঈশৈ শকনি।

পুন্দিদি লাহেংনরি
থাজবগা থাজদবগা ফমুংসিমজুদা
তুন্সীন্নরি কুশিশিন্দুনা
শেগায়রবা পোমস্ত্রি মনুংদা
তমথিরবা অমত্তা অহীংশিং।

ঐ করি ঈশৈ শকনি।

পিক্লবা কাখুসিদা
ঐনা থিরুই পুন্দিগী য়ান্না পাক চাউরবা জুইথে অমা
হৌজিক্তি হৌবদগী লোইগদৌরবা ফাওবা
ফংদ্রি জুমথৈ অমত্তা খোঙচৎসিদা।

তারক্লি
লানগী খোল্লাউদি
অরা অনাগী চৈনাখোল ফংলবা মীশিংগী।

ঐ করি ঈশৈ শকনি।

কুইরবনি
খাঙবা বারবা মীৎকুপশিংনা
পুংশিং কাংশি ওইরক্লবা মতমসিদা
কৎলরিবা
মমাগী মুর্তিদা
অঙাঙবা লৈশিং।

ঐ খোজেল থোকখিদ্দে।

করি মতৌনো
চেন্দুনা পুস্ত্রে কাক লঙজানা
ঐগী ইমাগী তেজ কায়রবা মূর্তিসু।

শকখণ্ডজদ্রবা মূর্তি অমা

ঐ

শকখণ্ডজদ্রবা লৈরকখি

ঐ ইশামক।

খণ্ডলকই

ঐ

থোঙ লোনশিল্লবা কৈশুমশঙগী

অমস্বা গর্ভনুংদা লৈরক্লি হায়বা।

মতমসিদা

ইমাগী নাউশুমুংদগী চোংথরকপদা

উরক্লে ঐ

ইশানা ইশাগী শকখণ্ডজদ্রবা মূর্তি অমা।

মতম কয়ানি অসুয়া যানশিল্লবা হু থজুনা

ঐনা হিংলক্লিবা

অকি তুজুংলবা কৈশুমশঙসিদা

পারদুনা অমস্বা মঙালদা

ঐগী নীংতম শৈবেংশিং।

ঐ থোঙ হাংদোক্রে

উরকই ঐ খুঙ্গংদা
মৈরীগী মঙালদা অগীকপা লাইশঙ
তারকই
অগীকপা সহরদা
সভাযাত্রা অমগী শ্লোগান।

হল্লকখিদ্দবা
পাইদুনা শামরস্বা উচেকশিংদু
মখোয়গী অতিয়া নীংখায়স্বত্রা ঐদি খঙহৌদে
কুইরে ঐ
মিৎ উইশিন্দুনা লৈরক্লিবা
মশাগী ঈদা ঙাওরবা
মীশিংগী মশক উনিংদদুনা।

মখোয়না কপ্লিবনা করিগীনো
মতমগী মন্দিরগী মমাঙদা
লাই লৈত্রবা
কনা কনাগী জগোয়নো শারিবদুনা মীহাৎপৃঙদুদা
অশিবা ঈবু খোঙনেৎনদুনা।

হৌজিক্তি
ঐ থোঙ হাংদোক্রে
অমস্বা মরজু।

খোজুলশিং

অতিয়াদা
অঙৌবা ফিজোল খোজলবী
ঐখোয় ইমাদু লৈচিনগুয়া পাইরদুনা
কোয়না থিরক্লি থবান্নিচাকশিংগী মরক্তা
মচাশিংগী খোজুল।

মতমসিদা
ঐগী শৈরেং
পার পারগা
মচেং মচেং নীংখায়রক্কাব রাইগী মূর্তিশিং ।
হৌজিক্তি ঐগী ইমানা
মশাগী অঙৌবা ফিজোলদু
মচেং মচেং শেগায়রগা কুপশিনবীত্রে
মূর্তিশিংদু ।

থম্মোয় থম্মোয়দা ইমাগী পি
শিস্তুরকপদা
ঐগী শৈরেংসু লৈরি তুমিনা
শকখঙবীত্রবা নীংখায়রবা খাংপোকশঙসিদা ।

থিরক্লি
ঐগী ইমাদি
ঙসিগী অমন্না অহীংদসু
মখুংতা মৈরা পায়দুনা মচাশিংগী খোজুল
সভ্যতাগী য়াক্কাব খোজেল মরক্তা ।

খোঞ্জেলসিনা ঐ তৃষা য়াদ্রে

ঐনা মীৎকপ থোরকপদা
খোংলকই নুংশিরবা খোঞ্জেল অমা
অসীকপা উচেক মচাশিংনা।
ঐনা তারকপদা নুংশিনা খোঞ্জেলদু
থিরুই
কদায়দনো মখোয়গী কায়দোংফমদুবু
কোয়লৈ লৈদুনা থি
থোঙনাওদা
খাংপোকশঙগী ফৈরাদা
মখোয়না তোংলগা খোংলিবদু কদায়দনো
উপাল অমতসু হৌদে ঐগী অকোয়বদা।

খোংলকই হন্ন হন্ন।

ঐনা অমুক তুমথৈ
খোঞ্জেলদুনা ঐ তৃষা য়াদ্রে
কদায়দনো মাগী কায়দোংফম
খোংলকই হন্ন হন্ন
ঐনা থিবদদি ফংবা কৌবা লৈত্রৈ
উনিংলকই হেন্না হেন্না মশকু।

অঙকপদি
লৈরমলে উচেকতি
ঐগী কোক মনুংদা নুংঙাইনা মহম শাদুনা
তোংদুনা ঐগী শিংলি নাউরিদা
থোংলি হৌজিকসু
খোস্থং য়ৈনা অদুঙৈগী সুরদা।

অমস্বা

মূর্ত্তি

খুমজিন্দুনা অমুবা মায়খুমফিনা

লেপ্পরবা ওসি ঐখোয় মাঙদা।

অমস্বসিনা

লৈরিঙৈ ওসিসু মতমগী মূর্ত্তি ওইনা

অনৌবা সভ্যতাগী মঙাল।

মতমসিদা

তোৰ্বান রাংমা রাংমদা

লেপ্পরদুনা লৈরি মশা মশামক য়েকুবগুম মী খুদিংমক।

লান।

লান অসি তৌরকখিগনি

ওসিগী লান

মশা মশাগী লান।

হৌজিক

মৈগী নোংলৈ নুংশিং শিংলি

মীশিংগী থম্মোয় থম্মোয়শিংদা।

অমস্বা

ওসিসু লৈরি লেঙদ্রবা মতমগী মূর্ত্তি ওইনা।

নুগী

নুগী।

নঙদি মৈ ওইগদবনি

নঙদি লৈ ওইগদবনি

ওইগদবনি নুঙ

মৈরা

মমা।

নুগী।

নঙগী অশোনবা পৃক্লিং থাদোকউ

কুইরে পোনগী থোঙ হাংদোকষিবা

ঙমজদবনি নঙনা ননীংতল্লা পাইজবা।

করিগীনো? তুশোন মানশোল্লরিবা

নশা অনী ফন্দোকপা ঙমজদ্রিবা

সৈরবনি নঙগী হৌনা শক্তি

কিরুনা শা-কৈগী উমংসি।

থাক্‌লু

নযুৎ।

মঙালনি নঙদি নুমীৎ থা থরাম্মিচাক

মমানি নাউশুম হাইবিবী মৈরা পায়বীনি

নঙ যাওদনা কনানা তাইবং শেঙ্গগে।

নুঙ্গী।

সতিসু নঙনা ঙাকচগদবনি

ধর্ম্যসু নঙনা শেমজগদবনি

থুগায়গদবনি নঙনা চৎনবীসু নঙগী নুংথংনা।

নঙদি শেংলবা মুর্তি অমনি মৈহৌরোন্দগী লৈরল্লবা।

লাগ্মী ওইয়ু লানফমদা উংলু

নশাগী ধৌনা

নশাগী মঙাল

নশাগী মৈরী

হৌজিক্তি য়ীগী য়ুগনি।

ফিৰাল

ফিৰাল ।

মোংফমসিদা চিংখংলক্লি
মঙ মঙলিবা উচেচ মচাশিংগী
মঙফাওনদ্রিবা অমস্বা অহীংদা ।

মমাগী ফনেক মচেৎশিং
মথানুংদা কোল্লদুনা
অনৌবা নুমীংকী মঙালবু য়েংলিবা
শুৰুবা মল্লবা উমংদা
অশংবা উনাগী মরক্তা
তারদুনা
অপীকপা লোকী ঈচেল মচাগী ঈরাওশোল ।

যৌগংলবা তোব্বান্দা
চুমথাং মচুগী ফিজোল থোল্লদুনা
থাক্খংলক্লিবা থাঙশাং
মপা মপুগী মল্লবা কোনুংদগী লৌথোফুনা
কনানো মহাক্কা থিরক্লিবা ।

ফিৰাল ।

হাই হুপ্লি মৈরীলক্তা
নোংঙানখিদ্ৰবা
অহীংগী অমস্বদা
কোল্লদুনা মমাগী ফনেক মচেৎ
তুল্লিবা মমিৎ অনী উইশিল্দুনা
অপীকপা উচেচ মচাশিং ।

অপীকপা নৃংশিং

অপীকপা নৃংশিং

ওসিদি ওল্লু অপীক অপীকপা মৈগী চিং

শাংলিবা লৈসু ওল্লু মৈরী।

মীহুংখোঙশিংদনা উরি মৈখু মপৈ মপৈ

মতমসিদা অকিবা লৈত্রবা যনশেমহাশিংদি চংলি

থির থিরদুনা খোজুলশিং।

তাদুনা লৈরিবা

লম্বীশিংদা

অপীকপা নৃংশিং

খোঙনেংনরকুবদা মতমগী খোঙুপ বুটশিংনা

অতিয়াদদি পাইরক্লি

শেগায়রবা ফিরালশিং।

নঙদি ঐগী অতিথি

ঐগী ইফমদদি

নঙদি ঐগী অতিথিনি।

ফস্বীয়ু

পোথাবীয়ু

থোঙনাওদু হাংদোকপীয়ু ফংগনি

মৈশাগী নুংথিন্দুদা অঈংবা মালংগী শহ্মদু।

ঐগী ইফমদদি

নঙদি ঐগী অতিথিনি।

ফস্বীয়ু

পোথাবীয়ু

লৈকোলসিদা লৈ কয়া শাংলিবনি

য়েংবীয়ু মীংম্না অনী পেম্না

থম্মোয়দা লৈ অমা শাংলকপ্রা।

ঐগী ইফমদদি

নঙদি ঐগী অতিথিনি।

ফস্বীয়ু

পোথাবীয়ু

অপীকপা উমং অসি

ঐনা উপাল কয়া থাদুনা শেমগৎচরকপনি

উরুমসিদা ফস্বীয়ু পোথাবীয়ু

উহৈ অদুসু চাবীয়ু।

শজিবুগী অমৃত্তা
খোজুলমেলৈগী উমংদা
অঙাঙবা খোইনিংশিংনা ঈশৈ শক্লিবা
অশংবা উনাগী মরক্তা মঙক নোম নোমদুনা
দশ্যাসি য়েংমীন্নসি
কৌজবনি ঐনা নঙবু ইনাক্তা মতম প্ৰস্বা
ফস্বীয়ু
পোথাবীয়ু ।

ঐগী ইফমদদি
নঙদি ঐগী অতিথিনি ।

লাইশঙগী মূর্তি

ঙসিদি

মীশিংনা উপশীন্দুনা মায়খুম

চংলরেদো

নৌনা শেমগৎলকপা হিংশাগী সহরদা।

মীনুংশি লৈত্রবা

ধর্ম্মনা লৈবা তারবা সহরগী লম্বীশিংদা

অমগা অমগা লান শোকুরকপদা

মীওইবগী মূর্তি

মচেং মচেং নীংখায়রক্লে।

ঐগী লাইশঙশিং

থুগায়দুনা শাগৎস্ত্রে

মখোয়গী হিংশাগী কোনুং।

মতমসিদা

মমগী শিয়োমুংদা

অঙাংশিংনা কপ্পগী খোজ্জেল তারকই

লাইশঙগী মূর্তি

মৈরীখোক্কা চাক্ককপদা হিংশাগী মোংফমদা।

শৈৱেংগী লৈবাক অমা

সহরসিদা

ৰাইহে খৰ কোকথজা পুৱদুনা

কোয়চং চংলিঙে ঐনা

থেংনৈ নেতা অমা।

হায়রশ্মি

কবি

শৈৱেং ইয়ু

শান্তি লৈত্রবা ঐখোয় লৈবাকসি য়ান্না ৰাৱে।

অঙাং খরনসু হায়

ইবিয়ু নীংতস্বগী শৈৱেং ইবিয়ু।

লল্লোনবা অমনসু

পুৱকই ৰাইহে খৰা

লৌহৌৰো লৌহৌৰো

নঙগী শৈৱেং ইনবা অৱাপ্পদগী পুৱকপনি

নুংশিজদুনা কবিশিংবু

শেদ্দোংদি খৰা হাপ্পু

কবি সস্মেলন।

লল্লোনবদুসু শৈৱেং থিৱশ্মী।

হৌজিজি ওইস্ত্ৰে

শৈৱেংগী লৈবাক অমা।

ফেমিনিজম

সহরদা

অউনপোংকী খৌরি য়ান্দুনা শিনরিঙৈদা
খুনদুগী নুপীমচাশিংদু লোইনা লুহোংব্রবা
নুংশিদা।

মখোয়দু শিদবা ওইসনু
কেরোশিন হৈজিন্দুনা।

মনেস্বোকতু নুপীনি

করিগী মমৌবু নুপীনি খনবীদ্রিবা করিগীনো
ফেমিনিজম।

ঐ খঙই।

নুপীশিংনা তাল্লি নুপীগী হক
নুপীনা নুপী ওৎপগী ব্রাবী খক হায়নদে
ফেমিনিজম।

নুপী নুপা চপ মান্নরবনি

কনা অমতনা খনবা য়ারোই নুপীবু মীখাপোনবীনি।

ব্রারেপ।

ব্রারেপ অমদি দরকার ওইরি
নুপীনা নুপী ওৎপসি হান্না তোকখিসি
নুপীমখৈনা চপ মান্নরবদা
নুপাশিংনা কৈদৌবা গুমগনি।

নুপীসু মীনি

গাঙবা লাউবা য়ারে

নুপী লালদা কনানা করি তৌবা গুমখিবগে।

ঐগী সহরগী বারী

ঐগী সহরদি

বার্তন ফংদনা লাকপা অতিথিশিংনা

কৃক কৃক ঈন্নরি

মশা মশাগী মখুং তিংথোন্ধুনা।

ঐগী সহর

মী খুদিংমক মফি মরোল খঙদ্রে

অমগা অমগা থেঙ্গাইনরি

গলি গলিশিংদা

অমন্না অমন্না

কা মথং মথং

খুরবা গলি গলিশিং।

শকখঙনদ্রবা মতমসিদা

মীশিংদু মমাগী মফি চিংলরি

মচে মচলগী ফিজি ফিনা উপাল রাপালগী উনা বানা

মসিনি ঐগী সহরগী বারী।

লম্বীশিং

অপীক অপীকপা গলিশিং

ঐগী সহর

কৃক কৃক ঈন্নরি হন মপৈ মকোকা মমৈগা

বার্তন ফংদনা লাকপা অতিথিশিং

তিংথোন্ধুরদুনা মশা মশাগী মখুং।

ঐগী সহর

নুংগী মূর্তি

তুমীন লৈরি মোংলবা হনথি হঙাই মরক্তা।

ঐগী রাইগী থম্মায়দা

ঐগী রাইগী থম্মায়দা

ঐগী শৈরেংনা ঈশৈ শক্তি।

লৈরাংশিংগী মরজা কুরাকশিংনা তোংলিঙে

উরোক শঙ্খ শঙ্খ পাইরি

অতিয়াগী অঙোবা লৈচিনশিং মাইকৈ খঙদা।

খুলং ঈশৈগী সুরদনা

তৌদ্রি বাঁশি খোংলি

উপালদা তোংদুনা উচেচকশিং মঙক নোম নোমদুনা।

ঐগী রাইগী থম্মায়দা ঐগী শৈরেংনা ঈশৈ শক্তি।

মঙগী মহ্‌মুনুংদনা

পাইবা ওমদ্রিবা উচেচক মচাশিং

খোংলকপদা ময়া কাখৎতুনা অঙ্গীকপা খোঞ্জেলশিং

খুনগী চিদায়সিদদি

কুইরে শঙ্করুগীবা ঐনা ঈশৈ

উপালদগী য়াহ্‌রুগীবা উরিশিংগী মমিদা

ঐনা খোরি হাইবী শান্নরদুনা।

ঐগী রাইগী থম্মায়দা

ঐগী শৈরেংনা ঈশৈ শক্তি।

অঙাংগী ঈশৈ

ঐগী ইমানা হায়
নঙ পোক্‌মদাইদা বুধ নিংই মঙাল ফংনবা
ঐগী ইপানা হায়
নঙ পোক্‌মদাইদা যীশু অল্লা কৃষ্ণ নিংই শান্তি ফংনবা।

ইমাগী রাইহৈ নীংশিংলজুনা
বুধদেব অমা য়েকশিল্লি ঐগী অপীকপা তুলিনা
মঙাল ফংদে চরাংনবা সহরদা।
যীশু
অল্লা
কৃষ্ণ
য়েক্‌বদদি চোংথোরকই
মতমগী মূর্তি ওইনা।

উপায় লৈএদুনা
উচেক অমা য়েকই
হৌজিক্তি ঐ
উচেক ওল্লকই পাইখংলকই খঙহৌদনা
ঐগী অতিয়াদা।

শংবান্নরবা অতিয়া
পাইশিল্লকই অমুবা লৈচিন মপৈ মপৈ।

পাইরি ঐদি পোখাদনা
অপীকপা ইশা অনী খপুনা
চাং পাং তুরেল
অশংবা উমং ব্রামংগী মথক্তা
মতমসিদা পোকখায়রকই বোম অমা
ঐ কিদুনা
হৌজিক্তি অমুক য়েকশিল্লি লৈ অমা।

খুঙ্গংগী চিঠি

ইরকই

খুঙ্গংগী চিঠি।

কনা হুমা য়েংবীদ্রবা তোব্বানশিংদা
উপালশিংনা ঙাইদুনা লৈ উচেকশিং।

সনা খোংনাং পান্বীদুদি
ঙরাং অহীং তুরেলগী তোব্বান নীংখায়বদা
ঈচেলগী ঈরোম্বুংদা লুপশিনস্ত্রে।

খুনসিদদি লাউরক্লি
পেন্দ্রবা পামদ্রবা খৌদোকশিং
তমখিবা মীওং মীংনৈ কয়াগী য়ানিংদবা খোল্লাউ।

চিংখোকপীরকপদা মতমগী কল্পবা নোংলৈনা
ইমাগী হকচাংদা থোংলিবা ফিজেলশিং।

খুনগী নুপীশিংদি
পায়রদুনা মৈরা অমমম
চঙশীল্লি ইল্লুনবা খোল্লাং
খৌগংলবা নরাশিংগী চানবান তল্লা।

চিংমায়শিংদদি হৌরি উপাল মচা মচাশিং
চাক্লিবা লম্শেমগী মৈরী য়েংদুনা
অপীকপা উচেক মচাশিংগী উমংদা।

মতমসিদা
অপীকপা ঈপাক্সুদা নোংলৈ নুংশিংনা হি হোল্লি
ঈথকশিংনা তোব্বান তল্লা।

ইরক্লি হৌজিকসু খুঙ্গংদগী চিঠি।

পোদোন মৈরা অমা

ইঙেই

উরকই মপুরোইবগী পোংলোইফমগী মৈখু মরক্তা

পীক্লবা পোদোন মৈরা অমা

স্বাইরমবন্দ নুপী কৈথেল

পীক্লবা মচাশিংগী মীকপখোন্দা।

পোংলোইফমগী মৈরীদু মুংখিবগা

ইঙেই থম্মোয়গী মৈরীদি লোইনাইফনা চাকখৎলক্লি।

মতমসিদা উরকই ইঙেই

মৈতৈ নুপীগী স্বাংচেৎ

শকখঙজরকই মশাবু মশানা

মহাক মশামক নাউশুম হাইরিবী মমানি।

ঙসিদি

ফাওদ্রে য়াক্লবা নুংশাগী মৈশা

কিদ্রে নোংজুথাগী নোংলীক

ইঙেই শারি নোংথাংলৈমগী জগোয়।

নিম্নক্রে খোঞ্জেলসিনা অতিয়া

পীক্লবা পোদোনগী মৈরী মঙালদুদা।

চুথরো নোং

থোঙজাওদু

হন্না হন্না থাঞ্জি। থবান্দিচাকশিং মীংকপ থোরকুমালে
মমিং তরু তরু পাঙলি মমপ্রবা অহীংদা।

খোঞ্জেল।

ঐ খঙই তোয়না তোয়না তান্ত্র
ঐগী থম্মোয়দা ঐগী পুন্নিংদা ঐগী নান্দদা
খোঙউপ বুটশিংগী মখোলদু অমম্বসিদা।

কপ্প লাউনরিবা মরক্তা

মৈরীনা লম্মে ওল্লকই মৈরীসে মৈরীসে
লাউরকই নুগী অমদি

চুথরো নোং।

চুথরো হো নোং! লম্মেসে লম্মেসে
চাক্ৰিবা লম্মেসিগী মথক্তা।

হি হোল্লি

ঐদি ধ্যান তৌরিবা মুণিদু নভে।
কোয়না চৎপা যাত্ৰিক অমনি কোকথক্তা পোৎলুম পুবা
অদুনা ঐ পোথাবা ওমদে
উরুম অমদা কমদুনা।

হৌজিক

চাংদোলশিং মৈ ঈক্লি লম্মেগী মৈরীনা।

ঐগী থম্মায়গুম।

করম্বা মীৎকুপ্তা ঐ ধ্যান তৌগনি। খোংদুনা

পাইরিঙৈ মহম লৈজদ্রবা উচেকশিংনা

অঙাঙবা অতিয়াদা।

ওসিদি ঐ

পীল্লবা নরাশিংগী মিৎ নহা অনীদা

চাইথরকপা নুমীৎ মঙালগী ঈথক ঈপোম য়েংদুনা

হি হোল্লি।

মঙনা কুরাক্কুম পাইরি

ঐনা তুমথবদা মঙাইরি অমম্বসিদা মঙনা কুরাক্কুম
পাইরি। কুইরে মঙ মঙলজ্জবা
পোথাক্কম খঙদ্রবা ঐগী তোব্বানসিদা।

শম্ভোরকপদা মঙালনা
ঐনা কয়াদা নুংঙাইরিবা লৈকা খুদিং
হৌজিজ্জি ঐ জগোয় শারি। মালঙবগী
নামিবা শহ্মদা লৈনাশিং।
মিংকপ থোরকপদা
ঐগী নুপী ঐগী ইচাশিং ইকোয় কোয়শিল্লদুনা
কপ্পম্মী। ওসি মখোয়গী মায়থোঙদদি
উরি ঐনা অকিবা মূর্ত্তিগুম মতমগী মঙালদা।
ঐ কিবনা লোইরে মখোয়বু উবদা।

হৌজিজ্জি
ঐ অমুক তুমথরে।

ঐগী ইমা

ঐগী ইমা

থাদরশ্মী লস্বীদা

অমনবা চরৈ ফি মচেৎ মচেৎ শেগায়রদুনা

মমাগী খোজুল লীরকুবা।

কুইরে মপাউ অমতবু তাদবা

ঐগী ইমাদু

মীনায় নাইথাংনুবি ওইরিরা

লৈমরেনবি ফমথোনবু পীরিরা

হংগী লাইখিগুম

খৌরি কোজোই চিং চিংদুনা থস্বীত্রা?

তন্তনা তায়

ইমাগী খোঞ্জেলদি

খোংলকপদা অঙনবা অয়ুঙ্কী

অপীকপা উচেক মচাশিংনা।

হল্লো দিল্লি

চাঁদোনসিদা

শাল্লরিবসি নঙগী ভারতকী অঙাংশিং

মোংলবা নোংলীকশিংনা চোংলবা

মমাগী ফিজোল কোগোক কোল্লবা নাউশুমদা।

মঙাল অমতা

উজ্বা ফংদ্রবা অঙাংশিংনা

শাল্লরি লোকুংসিদা

অচাকপা খুনদু নৈহংগীরি খুঞ্জা নুপী কয়া ফিজি ফীনা চিংথোফুনা

নঙগী অশংবা উপালশিংনা।

হল্লো দিল্লি।

চাঁমীগী খাংপোকশঙসি

অকনবা নোংলৈ নুংশিং মরক্তা

লৈরক্লিবা চহী চা কয়া শকখঙবীদনা

মশাগী মরৈবাক্তা।

খুঞ্জাশিংদদি

মখোয়গী পৃথীবি হায়ববু অপীকপা চাঁদোন্দুনি

মখোয়গী কোনুংনা মল্লবা মশাগী খাংপোকশঙদুনি।

হল্লো দিল্লি

ঐক্সোয় হিংলি

তারদুনা নোংমৈগী

মখোলশিং।

পোখাফম খঙদ্রবা

ঐগী শৈরেংনা চেলিবসি লম্বীসিদা
কনা লৈজদ্রবা ফিথুংদ্রবা অঙাংশিংবু কৌরিবনি
ঐগী পোখাবা ফংদ্রবা রাইহেশিং।

কনানসু খঙদে
ঐদি নুম্বীং খুদিং নুংবংননা লৈ
ঐগী রাইহেশিংগা রাবী শান্নদুনা
হায়ফম খঙদনা লাঙতক্রুরবা
অনম অহা চুরবা
মতুশোল্লবা মীশিংগী নৈহংপীরবা লানফমদা।

লান্মী অমনি
পোৎলুম পুবা উটসিসু।

ঐগী শৈরেং
শকখঙবীদ্রবসু কনানা মাগী রাইগী মূর্তি
ঐদি লৈবি অসুম লৈবি
অমম্বা মরক্তা উচান মৈরা চুখৎতুনা
পোখাফম খঙদ্রবা
লাইশঙগী থোঙ হাংদোক্তুনা।

বসন্তগী শগোল তোংবা লাম্বী
(কবিরত্ন লাইশ্রম সমরেন্দ্রগী মফমদা)

হে কবি
নঙনা লাউরি
নখুং রাংনা থাঙ্গুতুনা
রা অমতা হায়গে তেলঙ্গা।

মসি
খুন অমগী রাৱানি
লস্বীসিদা চংলিবা নঙনা নোৱা নোৱা ইঙাও ঙাওশিল্লরদুনা
মল্লবা একাগাড়ী অমা অমনবা তুগী অমা
করিসু খঙজদ্রবা মতৌগুম খুদোনবী থিন্দুনা
নহাৱা হাযস্বিদনা কবি
ইমা মণিপুর
নঙগী ফজদবা অমদি
নঙগী গাড়ী মনীংদা
ওনশিল্লকপা উনা মচুগী নোংমৈ চিন্দোন অদুনি।

হে কবি রত্ন
নঙদি রমজানগী অহীংদা
লৈচিন থাংদবা পাৱুবা অতিয়া য়েংদুনা
নথস্তা তুমীয়া ফমদুনা লৈবা বহমতনি।

কবি নঙদি অমস্বসিদা
শাগৎচরিবা রাইগী মন্দিরদা
মঙালগী মুংনাইদবা মৈরা চুখংলিবা
বিদ্রোহিনি নঙদি
বসন্তগী শগোল তোংবা লাম্বী।

লানফম

লানফম ।

চরৈ ফিম্ন শেৎলবী মমানা কপ্লিটৈ

লাক্লি নরাশিংদু

সভ্যতাগী অকায়াবা লিক্লি মচেৎ মচেৎ মথক্তা ।

খুঞ্জা নুপীশিংদু

ঈহিং নাইহিং তৈরবা ফিজোল শেৎতুনা

ঙসিসু নাউশুম জগোয় শাজরি

লানগী মৈখু মরক্তা ।

মতমসিদা

মচাগী ঈ তৈরবা পৃথীবদি

খোঙথাং লেপ্তুনা চংলি

মমশিনপ্তবা মালেমগী ফিজং হাইদোক্তুনা ।

লানফম ।

মন্দিরগী কাংশি মখোল খুদিংগী

নোংমৈ মরুশিং কাপথোরক্লি

মসিবু কনা কনাগী মরায়বক্তা পাল্লিগবা ।

ব্রাহ্মক

অমম্বসিদা

নঙনা মিৎকপ থোরকপা খুদিং
লৈরিবসিনি অমম্বগী অমম্বা ঙাজন।

মঙালগী শান্নবুংদা

নঙনা ননীংতল্লা শান্নজবা ফংদ্রবা মতমদা

ঋঙই নঙ মীতল্লকখি হায়বা

তমখিরবা পেদ্দবগী মৈরী অমা

নঙগী থম্মোয়দা।

য়েন্নীংখাদসু

পাইরকখিদ্দবদা মচু মচুগী কুরাক অমত্তা

নঙনা শেমজবা লৈকোন্দুদা

ওইরকখিদনা মীখা পোল্লবা লানফা অমগী মরায়বক।

ঙসিদি

ঈ মচুগী অভিয়াসিদা

খল্লদ্রে চুমথাংগী মচু তরেৎতুসু

লৈরিবসিনি তুমীন

মঙ মঙলদুনা ফিরালসিসু

নঙগী তেক কায়রবা চৈখোজ্ঞা।

মল্লবা কুইরবা লাইশঙ অমদা

নঙনদি নশাগী ঈখেংতানা ব্রাহ্মক্লি

নখুংতা থাঙশাং পায়খুংতুনা

মদুনা ঙাক্লিত্রা নঙগী ওমথৈদুবু।

উচেকশিং

অশিং অরানথাগী

অকেনবা উনাশিং চেঙ্গদুনা পুখি উচেকশিং
কদায়দনো খঙদ্রে। লৈত্রে মখোয়গী উমংশিং
কদায়দনো মখোয়গী কাইদোংফমদুবু।

ঙাইরিব্রা মখোয়

অমম্বা অহীংগী থরান্দিচাকশিংদুনা কেঙ্গকপা
খোংলিবনা করিগীনো

উচেকশিং

কৌরিব্রা মখোয়

অনৌবা অয়ুকী মেঙলবা মঙাল।

উচেকশিং

অমম্ববু মচেৎ মচেৎ চিকথৎলি মচীনমক্কা

মশা পুম্বা ঙ্গেংনা চান্দুনা।

ঐগী ইমি

মীহাৎপগী রারীনা
লৈরি লংলবা ইতিহাস ওইনা মশোয়গী কোনুংদুদা
ইতিহাসতু তল্লগা ঐনা
মঙাল ফংলবা সভ্যতাগী মী ওইনা হিংলি।

ঙসিদি ঐ
মীহাৎপগী ইতিহাস মোংফমদা
লেপ্লীঙে
অশিবা অমা মাঙখিবগী পাউদু মী খুদিংমক্সা তাখিরম্মী।
ঐদি লোৎতুনা লৈরি শৈরেংগী মনুংদা রাইে অমগুম।

অঙকপদি
কনানো অমা শিরে
ঐনা মুন্না য়েংলুবদদি উরকই
ঐ ইশামক শিরল্লে।

ঐ মীহাৎপদু থিবা তাই
মমি শামি মূর্তি অমা উরকই
থরান্মিচাক্কী মঙালদা
ঐগী ইমি।

করি পাউ পুরকুবগে

করি পাউ পুরকুবগে?

অসুক কুইবসে
ঐগী থম্মায়না তাজনিংবনা
পুক্ৰিং লাংতক্ৰনা ঙাইরক্ৰিবনি
করি পাউ পুরকুবগে।

খুঙ্গংদুনা
তুমীন্না লৈরিবনা করিগীনো
লোহ্লেজ্জবা মূর্তি অমগুম
নাকেহ্লেগী অহীংদুদা
অকংবা উপান্দুনা কনাবুনো ঙাইরিবা।

করি পাউ পুরকুবগে?

অঙাঙবা খোইনিংশিংদু
য়েমীংথাগী অয়ুজ্জা খোংলরত্রা
শংবান্নরবা অতিয়া য়েংদুনা
মহৌশাগী ফজরবা নিংথিববা উমংদুদা।

শান্তি

(নোংমা উরিষ্যাদা)

নোংমা উরিষ্যাদা চৎখি ঐ
লৈরশ্মী রেল গাড়ী তালি মনাকমজ্জদা
চেরংনা মথক কুপ্লা ফল্লাংসু ওইবা
অপীকপা য়ুম
মনাক্তা মৌ নহা য়াঙ্গলবী
ফীমন শেংপী অমা লেপ্পদুনা।

খঙহৌদনা ঐনা
মাবু কৌখি “শান্তি”
মসি ঐনা খঙহৌদনা থোনখিবা মমিংনি
ভারত মাতাবু নীংশিংদুনা।

হে ! ভাবত
নহাকী শান্তিনি য়াঙ্গলবী মৌ নহা কুচুমুবীসি
থৌনা ফবী অকি অখং লৈতবীনি
অদুক লাউখোংদুনা চেল্লিবা রেলগাড়ীগী খোঞ্জেল
মঙোন্দদি মেঙলবা কোকিলগী খোঞ্জেলগুম তারিবা।

শান্তি

মচাশিংদুবু নুংশিদ্ৰবা
মহাকসিবু খোঞ্জেল থোক্কা লাউননবা পাস্ল য়াওদ্ৰবা
করিগী রেলগাড়ী লাক্কাগা মচাশিংদুবু ফাজিন্দিবা।
অঙাংশিংদুদি চেনশিল্লি
রেলগাড়ীদুনা থুংলবদা
মমানা লৈদুনা পুবকপগুম

কৈথেন্দগী অচাপোৎ ময়াম অমা
তিংথোরক্লি মোৎলবা মশ্বৎ মচশিংদু
থুংলরিবা বেল গাড়ী তম্মা।

ঐগী থেম্মায়দদি থল্লকই
কনানো শেগায়রবা শাড়িদুবু হাংদোক্লুয়িবা
মখোয়গী মপানা কনা কনানো
খোমজিনবা ওমদনা ফিশিংদু মথস্তা চাইথোকখিপ্রা।

ওসিদি
শান্তিগী মূম মীৎমাওদগী তামহৌরে
অদুবু মাগী পুন্সিগী ব্রাহংদি হংলি লোইবা নাইদনা।

শান্তি
পূর্ণিমাগী মেঙলবা থাজবু উরগা
মহাক্লা মোমোন মীনোক তল্লমগদ্রা
থেঙলবা অহীংদা
মচাশিংবু চেজ্জৎ কোনশিল্লগা
শীহুরমগদ্রা মীৎলুদগী পিরাং
পুল্লমকসি থাদোক্লুনা মহাজু
ওইরমগদ্রা রেলগাড়িনা লাকপতবু।

লৈ চরোং চরোং শাংলি

লৈ চরোং চরোং শাংলি।

উশাশিংদা

খোঙ্কুলমেলৈনা শজিবুগী অমৃত্তা
কাংঙাগী মতৌগুয়া তাউদুনা শাম্মরি মালঙবনা লৈনারক্তা
নোংলীকশিংনা চাইথরি হবাও ঈরাওখোলগা লোয়ননা।

শাম্মরি

হৈকোল লৈকোল অমসুং ঈচেল মচাশিং
খুঙ্কং কবিদি লিরি লিরি শিংপা নুংশিংকী লংলাদা
লৈ পরেং লেংলি খাংপোকশঙশিংদা।

পাউ অদু শন্দোকত্রি

আ! সমুদ্র বাংমা লাম্মা লৈহাও লৈরেন লৈনমশিংনা
লৈপালশিংদা
ঈশিং চাইরি চনুরাশিং
তনৌরবী মখুৎনা ঈশিং পাত্রা পায়দুনা।

ফজদ্রা লৈকোলসি।

দৃশ্য

ঐগী মাজ্জোল ফৈরাদা
উচেচক অমা তোংলি
মানা খোংবগী খোঞ্জেলদা
ঐ ইখঙ খঙহৌদনা মিকপ থোরক্লি।

ঐগী কা
পীক্লবা লেমটলগী মৈরী অমা গুল্লি
অপীকপা মঙালদু ঐগী মায়থোঙদা তারি।

অহিং কয়া কাসিদা ঐনা য়েংলি
অমস্ত্রা দৃশ্যদু
তুস্ত্রীংবনা উইথরুরবা ইমিত্তা মূর্ত্তি কয়া উবকখি
মায়থিববা লাম্মীশিং
মীংকপ থোজ্জুনা হৌগৎনরক্লে।

হাংদোরক্লে কৈশুমশঙগী থোঙ
খোংলকপদা গুসিদি ঐগী মাজ্জোলগী ফৈরাদা
তোংলিবা উচেচক অদুনা খোস্থ্যং য়ৈনা।

ঐগী মাজ্জোল ফৈরাদা
উচেচক অমা তোংলি।

উচেক অমদি কবি

শংবান্নরবা অতিয়াদা পাইরি উচেকতি নীংতম মায়কৈদা
কবিদি তুমিন লৈরি য়েংলদুনা অহাঙবা অতিয়া অমদি উচেকপু ।

উচেক্লা পাইরিবসিনা থিৰিবনি
পুল্লিগী অতিথিশিং শকখঙনদ্রিবা মফমসিদা
মচীন্দা ঈশৈ শক্লদুনা ।

কবিদি
তুমীনা লৈরি থম্মোয়গী চেনা হাংদোক্লদুনা অদুগা থিৰি
মঙালদু প্লিকিংগী কাচিন্দা অসুম চঙশিন্দুনা হাংদোক্লরি
থিংব্রবা থোঙ কয়া পোথ্যফম খঙদনা লৈরিবা পুল্লিগী
থোঙনাওশিং ।

উচেক অমসুং কবি
পাইমিন্নরি ফংলবদা মঙালগী ব্রাহৈ অমা
যুগ কয়া চঙনা শাগৎলিবা
মীওইবগী মন্দির মথক্তা ।

খোজেল অমগী ঈশৈ

নাকেহুসু লোইখিবদা মঙায়রি
য়েমীংথানা করি ঈশৈ শক্লিবা
কেল্লাবা উনাশিংগী মরক্তা।

লৌবুক লমহাঙদা
শঞ্জেলহাশিংনা শান্নরিঙে
নিম্লিবা খোজেলসিনা করিগীনো
মল্লাবা খাংপোকশঙগী নীংখায়রবা ফক্লাং ফাওনা
খীংঙু খীংঙু কাংশি
হল্লা হল্লা খীংঙু নখুংমক্লা
চাং তম চাংনুং মানুং খোহুয়াং য়ৈনা
কনানো অমনা কৌরিবনি
হৌজিক ফাওবা নুংশিনা।

ঈচেলগী তোব্বাশ্দুদনা
তাদুনা লৈরিবা অপীকপা নুংশিংনা
অমম্বা মরক্তা তুমিন
ব্রাকং অমত্তা যাওদনা তারি
খোজেল অমগী ঈশৈ।

কাংশিদি অদুমক খীংলি

খীংলক্লি কাংশি

মতমসি য়ৌরে হায়না কীস্থ্রবা খাংপোকশঙসিদা।

কাংশিদি অদুমক খীংলি ।

নোংমা কনাগুস্থদা হংলুবদদি

খোঞ্জেলবু করিমতা তাদেনে

কনাগী কাংশিনো

লানগী মতমসিদা শাউনা শাউনা খুন্সকই।

কাংশিগী মখোলদি

ঐদি তাই নুমীং খুদিং খোঞ্জেলসি

তাদ্রিবনা কবিগীনো মখোয়না।

হৌজিকসু উদে হায় মখোয় খুদিংমক্লা

ব্রাকটিংগী ঙ্গলবা অয়ুক্তা

লীক্লানা ইচোং চোৎনা তগৎ তগৎ তেব্লা

শাংলিবা অঙাঙবা আতর গুলাপু

মখোয়বু মমিৎ তাঙলব্রা

মখোয়বু মনা পঙলব্রা?

নোংমা

অঙৌবা খুনু অমা পাইব্রক্লম্মি ঐগী অতিয়াদা

খোংলম্মী খোস্থ্রাং শুনা

মখোয় খুদিংমক্লা হায়

অমতা উদে

অমতা তাদে।

উচি অমসুং পৃথীবি

মল্লবা পৃথীবি।

লৈকাং চারদুনা লৈ কারবাব ব্রালাগী মল্লবা গুদাওন্দা
লংশেজুনা থল্লি মতমগী মীশিংনা।

উচি

হরাওনা চিক্লি মল্লবা পৃথীবি

শারি মহম নুংঙাইনা

পৃথীবি মল্লবা ফিজ়েং ফিগায়না।

পৃথীবি তুমীন লৈ।

উচিনা মাগী নুংঙাইববা পৃথীবি মহম্মুংদুদা

মচা কোনশীন্দুনা

শন্দোক্লি মচা ধরা।

উচিদু পোথাংদে

চীকথংলি ঙ্গিং নাইঙিং তানা

ফজুনা চাবি

পৃথীবি মচেং মচেংশিং।

পৃথীবি তুমীন লৈ।

উচিনা তায়

স্বাইদগী নুংঙাইনা ইকোং শাদুনা

লৈবা যাবদি পৃথীবিদনা।

উচি হরাও তয়াম্মা খোংদুনা

ট্রি-চা ট্রি-চা

ঙসিসু শন্দোক্লি মচা ধরা।

পৃথীবি তুমীন লৈ।

অশাংপা লৈ অমা

অশাংপা লৈ অমা

লৈরি মমিৎ চেজেৎ উইশিন্দুনা

মুনি ঋশিগী মতৌগুন্না লৈকোলসিদা।

লৈদু

ঐনা হেক্কে হেক্কে খল্লুবগা

ইখুৎসিনা লৈখোক্তা শোঙ্কুই

ওল্লকখি লৈদুনা জগোয় শাবী অমা।

শারকই জগোয়

মফি অমতা থোংদনা

ঐনা শোঙ্কুবদা অমুক মাগী হক্কাংদা

চাইথোরকখি জগোয় শাবীদুগী অমুবা শল্লাংলিং।

অমুবা শল্লাং

ঐনা নান্দুনা শাল্লরুবদা

ওল্লকখি হিংচাবী অমা।

হিংচাবীসিনা অয়ুক নুংখিল নুমিদাং ঋগুদনা

চেজেৎ কোনশিল্লকখি

ঐগী হক্কাংদা মখুৎ অনীনা

মতমসিদা ঐনা হায়খি কিনা

লৈ ওল্লো লৈ ওল্লো

অশাংপা লৈদুমক অমুক ওল্লো।

হৌজিকসু

খেজুনা নোকশিল্লকখি ময়া কাথোজুনা।

খোঙচৎ

মন্দিরদগী তারকপা
মোইবুং মখোন্দা
অঙনবা অম্বুন্ধী নুমিং
মঙক থাংগৎলকই মমীং পাংথোরকই
অমন্না মহমদগী পাইথোরজুনা।

থাংপোকশঙগী কাদি
হৌজিকসু মন্নি নোংঙাল্লবসু
মসিবু মীখা পোল্লবশিংগী য়ুমদুরা ?

ঙসিদি
ঐখোয় পৃন্না চংমীল্লবি
মীংতাংবা অমনা মীংতাংবা অমদা
লম্বী হংবগী খোঙচৎতা।

শকখংবীদ্রবা অমম্বা অহিং

ঐগী রাহংসিদা

পীনিংবা পাউখুম পীররুবসু

মফিদু মথং মথং চিংথোকপীরবদি

চাকথুং ফিথুংদ্রবী মচাশিংগী থুম্মায়দগী

লান অদু হৌরকখিবনি।

নখোয়না শেম্বীদ্রে লম্বীদুসু

নখোয়না থাবীদ্রে উপালদুসু

করি মতৌনো

মখোয়গী লাইশঙ

মৈরা অমতসু থানদ্রিবা।

ঐ খংলে

মখোয় খুদিংমক্তি লৈরি অশিবগুম

উপায় লৈত্রবা মপোক্তা।

ঙসিদি

মখোয়না হোল্লিবা নুংশা স্বরদুসু

খোঞ্জেল অমত্তা তাখিদ্রবা

শকখঙবিদ্রবা অমম্বা অহিংসিদা।

ঐদি পামজদে

উরকপদা

মঠে মরোং চুল্লবা লৌবুকশিং

লৈরিবা ইমাংদা মহৌশা

কংবা নাইদ্রবা ঈচেলগী তুরেলদু।

ঐগী থম্মোয়দদি খোহ্লাং য়ৈরি

দীক্লবা লমদমসিগী ইতিহাসনা;

খোংলকপদা

উপালসিদা তোংলিবা ঐগী নুংশিবি উচেকশিংনা।

মতমসিদা

ঐনা হায়ম্বিবা

ঐখোয় পুম্বনা ঙমথৈদু ঙাকপা ঙমদ্রবদি

ঐদি পামজদে

মোংফম মচেং অমা ফাওবা।

ইরিবা ইতিহাস

মনোরমা

ইখঙ খঙহৌদনা শিখি নঙ।

অহীন্দা ফাদুনা পুখিবনি

নোংঙাল্লগা শিদুনা লৈরস্বনি

নঙে। শিরস্বা নঙে। হাংতোক্স্বনি

মসিবু ওইহনবা তারত্রা নঙগী নরায়বক

লমদমসিদা পোক্কুবগী?

লুনিংলা ইলিজাবেথ

নঙদি অঙাংনি পুন্নি মশক খঙদ্রিবা।

অয়ুকী লীক্লাগুম তরু তরুবা।

নঙগীসু নরায়বক ওইগদৌরিত্রা

অদুক তমখিবদো অদুক মীনুংশি খঙদবদো?

সঞ্জিতা

নশাগী ঈজ্জৎ স্বোজ্জাওনখিবগী

শিজখি নশা নথল্লা

মদুসু নরায়বকীরা সঞ্জিতা?

শর্মিলা

নঙবু শকখঙবিরবসু শকখঙবিদ্রবসু

নঙগী শান্তিগী আন্দনোংদা

ইরিদনা নঙদি শৈরেং

নশাগী ঈনা ব্লাইহ ওইরদনা ইতিহাস।

নঙ কপকনু

ইতিহাসপু মুংখিবা লৈত্রা

কুইর কুইরগা লংখৎলক্সাংগনি ইতিহাসতি।

উচেক অমা খোংল

অকংবা উপাল অমগী মখোঙদা
এনা লাই নিংলিঙে ফি অমতা খোংদনা
বুদ্ধদেবনা মাগী মঙালগী ফিজোল কুপশীল্লকই।

খঙহৌদনা
অনৌ অনৌবা লাইয়ামগী মতু চোন্না মখুংশিংনা
শেগায়রকই ঐগী মঙালগী ফিজোলশিং।

মতমসিদা
উচেক অমা খোংলি
চোংলকই অনৌবা য়েঙ্গি অকংবা উপালদা
পায়দুনা শান্নকবদা মঙালদু অঙাংশিংগী অপীকপা মখুং মচাশিংনা
মমীং পাঙলকই অযুক্তী কোরৌ।

ঐদি তুমীনা লৈ উখাদা
মীং অনী চেজেং উইশিন্দুনা অমম্বদা।

পোকখায়দ্রিবা মৈগী চীং

ইমাগী ঈ চুপ্লিঙে
শিংলি নাউরি খুদিংমক
ঐদি খঙলমদে
হান্না শিরমলে হায়বা ইমাগী গর্ভনুংদা।

কয়াদা তমথিস্ত্রবা মতমনো
ইশা খঙজদনা ইরাল কয়ানা য়োল্লমলে
নমথিরবা ফিজোলশিংনা নাউয়োল্লদুনা
অমম্বা কুয়োল্লুংদা বন্দি ওইনা
ইশা পুন্না কিশিল্লদুনা মীহাং থোরীনা।

হৌজিক্তি
মোংফমসিদা মীশিংনা
মশানা মশাবু পোংলোয়জরি
মখুংমক্কা মৈ চুজদুনা
মীহাংপুঙগী কাংশি খোজ্জেল্লক্তা।

মতমসিদনি
মৈরীসিগী মঙালদা
নাউশুন্মুংদগী হৌগৎলক্লিবা নরাশিং।

মাঙদদি লৈরি
পোকখায়দ্রিবা মৈগী চীং।

শক খণ্ডজরকপা

নুমীৎকী মঙালদি
মীৎচামরি গডমগী মীশিংগী মমীৎশিংগা
মতমসিদা ঐনা হায়খি
লেঙশিল্লকউ
লেঙশিল্লকউ
অমম্বা কাসিদা অমুজা মঙাল উজদ্রিবা
মীশিংনা মমিৎ পাঙদুনা লৈরি।

শকখণ্ডজরকই
ইমি তাদনা লেপলিবসি ঐহাক্লি।

মঙালদি
তুমীমা লৈ
নোংপোক চাংদোলগী বাংলবা উপালগী উশাদা
তোংলদুনা ঈশৈ শকমীমরি উচেকশিংগা।

খোজেল

ঙাইরিঙে মালঙববু ঐনা শারবা মৈশাদা
উপালগী উনাশিংদু খজিক খজিক লেঙলকপা উই।

নোংমা মখুংমক্সা থারম্বা লৈপালদুদি
শাংকায়রজুনা লৈনারজা লৈনমদু য়েছোরলে।

ঐনা উখি অঙাংশিং
লৈ অদু মখুং মখুংনা পায়বা।

তুমথুংদো অঙাংশিংদু
খাংপোকশঙগী অমম্বা কাদুদা মিৎলু পিরাং ঈহৌরম্নগা।

কয়ারক তাম্বা মীংকী পিদুদি
তৈথোক্লি হমা হমা মমাগী ফীজিনা।

মতমসিদা করম্বা থাদোজুনা চংকনি খুঙ্গংসি
অপীকপা মোংফমদি লৈরি মফমসিদা!

খোজেল।

উমা হায়না কৌবগুম তৌরি
অচিকপা অহিংসিদা পরান্চিকশিং।

লান লেপ্তে লান লোইদে

লান লেপ্তে

লান লোইদে।

হৌজিকসু মীশিংসে

লানগী চৈনা ফংখিবা ঈদু খক্তি।

শোইনাইরবা অঙাংশিংদু

চংলি মখুং হাই হাইদুনা লানগী তেক কায়রবা লম্বীদা।

লান লেপ্তে লান লোইদে

ইতিহাসকী থেঙখাঙ কয়াদসু তাখি

মবৈবাক মাঙম্বা লানগীশিংনা ঈশৈ শকপা।

মতমসিদা মন্দিরগী কাংশি মখোলসু

ওল্লক্লে লানগী খোল্লাউ।

চম্বা খুঞ্জাশিংগী খাংপোকশঙগী ফক্কাংদা

তারিবা দাকফমশিং

নোংমৈ মখুল ঙাক্তনি

অমম-অঙান খঙদনা কাপ্পকখিবা।

লানফম।

পীক্কাবা উচেচ মচাশিংদু

কদাই কদাইদনো পাইথোকত্রিবা

মখোয়দু থুনা পাইরকউ হায়খো

শিকারীগী গুলীনা পাম্দনবা।



খুজংগী চিঠি

UO LIBRARY

Q 17/12/12

A

U

C

Data entered by

Date



RAGHU LEISHANGTHEM (1959)

An Inspector of Excise,

Govt of Manipur

Address : Thangmeiband Meisnam Leikai,
D.M. College Gate, Imphal-795001

Published Works : Punshi Telanga (Poems . 1991),
Lanbu Lei Oina Shannariba (Poems 1995), Nung,
Asi Laini Lei Asi Ee-ni (Poems 1999), Hanubigee
Eshing Pun (Poems . 2002); Atithi Uchek (Children's
Stories 2003).

He was awarded Telem Abir Award-2005 by the
Manipuri Sahitya Parishad for his book Hanubigee
Eshing Pun.

The poetry of **Raghu Leishangthem** impress a reader by their sheer quality of brevity of thought and expression, which he does not by design but instinctively, and when one goes through his lines, it is difficult to decide whether one reads a poem or sees a painting. The images he constructs, the symbols he employs, and above all, the words he places in a well-framed poem, transports a reader to the hazy land of art and poetry. This quality of transmutation is the essence of his poetry, which he expresses in delineating a pastoral scene, a moving social situation, a human experience, and an indigenous motif.

He is a poet to be noticed, observed and studied.

L. Joychandra Singh